

МЕМОРИАЛ ОНАМ ПИЖЫКТЕНЫТ



Украинныште специальный военный операций эртыме верыште геройла вуйым пыштыше-влак лумеш Октябрьский, Коркатово, Морко 2-шо №-ан, Арын, Шенше школлан мемориал онгам почыныт.

Чавайнур ялын шочшыжо, контракт службын военнотружак Александр Александрович Семенов Украинныште специальный военный операций эртыме верышке 2022 ий 17 сентябрьште контракт почеш каен. Ик тылзе утларак эртымеке, 24 октябрьште герой семын мландумбалсе илыш дене чеверласен.

Александр Семенов Арын школын омпсалондемжым 1998 ийыште вончен. Латик классым тунем пытарымеке, 2009 ийыште армийыш служитлаш каен. Умбакеже шинчымашым аграрно-технологический техникумышто налын. 2017 ий 9 сентябрьште контрактм кучен. Екатеринбург олаште «выживаний школым» эртымеке, Сашам Душанбе олаш умбаке-

же служитлаш кусареныт. 2022 ий 17 сентябрьште Александр эше вес контрактм кучен да кужу корныш тарванен. Украинныште ик тале кредалмаш годым нелын сусырген, вуйжым пыштен.

Александр Александрович Семеновын подвигшым аклен, Россий кугыжаныш Патрылык орден дене палемден.

Геройым шарныме лумеш 20 апрельште шочмо Арын школыштыжо шарнымаш онгам почыныт. Тудым Морко район администраций вуйлатышыже Александр Голубков, Морко муниципальный районным вуйлатше, депутат-влак погынын председателъже, «Единый Россий» партийын верысе отделений секретаръже Светлана Иванова, Морко

районын военный комиссарже Ильфат Габдулхаков, боевой действий ден военный служба ветеран-влакын «Память» ушемштын енже Анатолий Петров, Коркатово илемын администраций вуйлатышыже Владимир Павлов, геройын ешыже, родо-тукемжо, Арын школын пашаенже, тунемше-влак да молат лийыныт.

Патыр, луддымө, йоратыме эргым ончен куштышо ача-аван, Александр Аркадьевич ден Алевтина Викторовна, ойгыштым нимо денат паремдаш ок лий. Герой семын вуйым пыштыше землякна нерген шарнымаш курымешлан калык чонышто илаш тунгалеш.

Тамара КУЗНЕЦОВА,
Надежда НОВИКОВА
Арын школ

